

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು ಹಾಗೂ ಪ್ರಥಮ ದರ್ಜೆ  
ನ್ಯಾಯಿಕ ದಂಡಾಧಿಕಾರಿಗಳವರ ನ್ಯಾಯಾಲಯ, ನಾಗಮಂಗಲ.

CC. 352/2014

CW. 1 PW.1

ಹೆಸರು : ಪುಷ್ಪ  
ಗಂಡನ - ಹೆಸರು : ಕುಮಾರ  
ವಯಸ್ಸು : ೩೫ ವರ್ಷ  
ವೃತ್ತಿ : ಕೂಲಿ ಕೆಲಸ  
ವಾಸ ಸ್ಥಳ : ರಾಮಚಂದ್ರ ಅಗ್ರಹಾರ

ಸಾಕ್ಷಿಯು ಪ್ರಮಾಣ ಮಾಡಿದ ದಿನಾಂಕ : ೧೨-೦೨-೨೦೨೪.

ಮುಖ್ಯವಿಚಾರಣೆ: ಸ.ಸ.ಅ ರವರಿಂದ:

೧. ಚಾ.ಸಾ.೨ ರಿಂದ ೫ ಗೊತ್ತು ನಮೂರಿನವರು. ಆರೋಪಿಗಳು ಗೊತ್ತು ನಮೂರಿನವರು. ದಿನಾಂಕ: ೦೫-೧೨-೨೦೨೩ ರಂದು ಬೆಳಿಗ್ಗೆ ೧೦ - ೦೦ ಗಂಟೆಯ ಸಮಯದಲ್ಲಿ ನಾನು ಮನೆಯ ಹತ್ತಿರ ಇದ್ದಾಗ ೧ ನೇ ಆರೋಪಿ ಟ್ರಾಕ್ಟರ್ ತೆಗೆದುಕೊಂಡು ಬಂದು ನನಗೆ ಗುದ್ದಿ ಸಾಯಿಸುವುದಾಗಿ ಹೇಳಿದ. ಆಗ ಆರೋಪಿಗಳೆಲ್ಲರೂ ಅಲ್ಲಿಗೆ ಬಂದು ಕೆಳಕ್ಕೆ ಕೆಡವಿ ತುಳಿದರು. ಮೃತ ೨ ನೇ ಆರೋಪಿ ಕಲ್ಲಿನಿಂದ ಬೆನ್ನು ಮತ್ತು ಸೊಂಟಕ್ಕೆ ಹಲ್ಲೆ ಮಾಡಿದ. ನನ್ನ ಕರಿಮಣಿ ಎಲ್ಲಿಯೂ ಕಿತ್ತು ಹೋಯಿತು ಸಿಗಲಿಲ್ಲ. ೫ ನೇ ಆರೋಪಿ ಕುಡುಗೋಲಿನಿಂದ ನನ್ನ ಕೈಗೆ ಹೊಡೆದಿರುತ್ತಾರೆ. ಬಲಗೈನ ಹೆಬ್ಬಟ್ಟಿನ ಹತ್ತಿರ ಗಾಯ ಆಯಿತು. ನಂತರ ನನ್ನನ್ನು ನನ್ನ ತಾಯಿ ಚಾ.ಸಾ.೫ ರವರು ಆಸ್ಪತ್ರೆಗೆ ಕರೆದುಕೊಂಡು ಹೋದರು. ನಂತರ ನನ್ನನ್ನು ನಾಗಮಂಗಲ ಸರ್ಕಾರಿ ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ಅಲ್ಲಿಂದ ಮಂತ್ಯ ಆಸ್ಪತ್ರೆಗೆ ಕರೆದುಕೊಂಡು ಹೋದರು. ಈ ಬಗ್ಗೆ ದೂರು ಕೊಟ್ಟಿರುತ್ತೇನೆ. ದೂರನ್ನು ನಿಪಿ.೧ ಎಂದು, ಸಾಕ್ಷಿಯ ಸಹಿಯನ್ನು ನಿಪಿ.೧(ಎ) ಎಂದು

ಗುರುತಿಸಲಾಯಿತು. ಈಗ ನ್ಯಾಯಾಲಯದ ಮುಂದೆ ಇರುವ ಕಲ್ಲು ಮತ್ತು ಕುಡುಗೋಲಿನಿಂದಲೇ ಆರೋಪಿಗಳು ಹಲ್ಲೆ ಮಾಡಿರುತ್ತಾರೆ. ಕುಡುಗೋಲನ್ನು ಮು.ಮಾ.೧ ಮತ್ತು ಕಲ್ಲನ್ನು ಮು.ಮಾ.೨ ಎಂದು ಗುರುತಿಸಲಾಯಿತು. ೨ ನೇ ಆರೋಪಿ ನಿನ್ನನ್ನು ಪೆಟ್ರೋಲ್ ಹಾಕಿ ಸುಟ್ಟು ಹಾಕುವುದಾಗಿ ಹೇಳಿದ. ೧ ಮತ್ತು ೩ ನೇ ಆರೋಪಿ ಟ್ರಾಕ್ಟರ್ ನಿಂದ ಗುದ್ದಿ ಕೊಲೆ ಮಾಡುವುದಾಗಿ ಹೇಳಿದರು.

೨. ಸಾಕ್ಷಿಗೆ ಮಹಜರ್ ತೋರಿಸಲಾಗಿ ಅದರಲ್ಲಿ ತಮ್ಮ ಸಹಿ ಗುರುತಿಸಿರುತ್ತಾರೆ. ಮಹಜರ್ ನ್ನು ನಿಪಿ.೨ ಎಂದು, ಸಾಕ್ಷಿಯ ಸಹಿಯನ್ನು ನಿಪಿ.೨(ಎ) ಎಂದು ಗುರುತಿಸಲಾಯಿತು. ಗಲಾಟೆಯಾದ ಮಾರನೇಯ ದಿನವೇ ಗಲಾಟೆಯಾದ ಸ್ಥಳಕ್ಕೆ ಬಂದಿದ್ದರು. ಬೆಳಿಗ್ಗೆ ೦೯ - ೧೫ ರಿಂದ ೧೦ - ೧೫ ಗಂಟೆವರೆಗೆ ಮಹಜರ್ ಮಾಡಿದರು. ಆ ಸಮಯದಲ್ಲಿ ಚಾ.ಸಾ.೩ ಮತ್ತು ೨ ರವರು ಇದ್ದರು. ನಾನೇ ಸ್ಥಳ ತೋರಿಸಿದರು. ನಂತರ ಮು.ಮಾ.೧ ಮತ್ತು ೨ ನ್ನು ಅಮಾನತ್ತು ಪಡಿಸಿಕೊಂಡರು.

( ಈ ಹಂತದಲ್ಲಿ ಮಾನ್ಯ ಸ.ಸ.ಅ. ರವರು ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿ ಎಂದು ಪರಿಗಣಿಸಿ ಪಾಟೀ ಸವಾಲು ಮಾಡಲು ಅನುಮತಿ ಕೋರಿರುತ್ತಾರೆ. ಅನುಮತಿ ನೀಡಲಾಯಿತು).

ಪಾಟೀ ಸವಾಲು: ಮಾನ್ಯ ಸ.ಸ. ಅ ರವರಿಂದ.

ದಿನಾಂಕ: ೦೫-೧೨-೨೦೧೩ ರಲ್ಲಿ ಗಲಾಟೆ ನಡೆದಿರುತ್ತದೆ ಎನ್ನುವುದು ಸರಿ. ೧ ನೇ ಆರೋಪಿಗೆ ಉಳಿದ ಆರೋಪಿಗಳು ಆಕೆಯನ್ನು ಸಾಯಿಸು ಎಂದು ಕುಮ್ಮಕ್ಕು ಕೊಟ್ಟಿದ್ದರು ಎಂದರೆ ಸರಿ. ೨ ನೇ ಆರೋಪಿ ಕಲ್ಲಿನಿಂದ ಹೊಡೆದು ಮರಳನ್ನು ಸುರಿದರು ಎಂದರೆ ಸರಿ. ೩ ನೇ ಆರೋಪಿ ಕಾಲಿನಿಂದ ಒದ್ದು ಕಲ್ಲಿನಿಂದ ಹೊಡೆದರು ಎಂದರೆ ಸರಿ. ೩ ನೇ ಆರೋಪಿ ನನ್ನ ತಲೆಗೂದಲನ್ನು ಹಿಡಿದು ಎಳೆದಾಡಿದರು ಎನ್ನುವುದು ಸರಿ. ಚಾ.ಸಾ.೨ ರಿಂದ ೪ ರವರು ಜಗಳ ಬಿಡಿಸಿದರು ಎನ್ನುವುದು ಸರಿ. ದಿನಾಂಕ: ೦೬-೧೨-೨೦೧೩ ರಂದು ಪೋಲೀಸರು ಮಹಜರ್ ಗೆ ಬಂದಿದ್ದರು ಎನ್ನುವುದು ಸರಿ. ಬೆಳಿಗ್ಗೆ ೦೯ - ೪೫ ರಿಂದ ೧೦ - ೧೫ ಗಂಟೆಯವರೆಗೆ ಮಹಜರ್ ಮಾಡಿರುತ್ತಾರೆ ಎಂದರೆ ಸರಿ.

ಪಾಟೀ ಸವಾಲು: ಆರೋಪಿಗಳ ಪರ ಶ್ರೀ. ಎಲ್. ವಿ. ಎ. ವಕೀಲರಿಂದ

೧. ಆರೋಪಿಗಳು ಮತ್ತು ನಾವು ಒಂದೇ ಊರಿನವರು ಎಂದರೆ ಸರಿ. ಆರೋಪಿಗಳ ಮತ್ತು ನಮ್ಮ ನಡುವೆ ಯಾವುದೇ ದಾವೆ ಇಲ್ಲ. ನಮ್ಮ ಮೇಲೆ ೬ ಮತ್ತು ಆರೋಪಿಗಳ ಮೇಲೆ ೬ ಪ್ರಕರಣಗಳು ಇವೆ. ಈ ಎಲ್ಲಾ ಗಲಾಟೆಗಳು ಸೈಟ್ ವಿಚಾರಕ್ಕೆ ಆಗಿರುತ್ತವೆ. ಆರೋಪಿಗಳು ನಾನು ಹೇಳುವಂತೆ ನನ್ನ ಮೇಲೆ ಅವರು ಯಾವುದೇ ಹಲ್ಲೆ ಮಾಡಿಲ್ಲ, ಅವರ ನಮ್ಮ ನಡುವೆ ಇದ್ದ ಸಿವಿಲ್ ವ್ಯಾಜ್ಯ ಹೇಗಾದರೂ ಮಾಡಿ ತೆಗೆಯಿಸೋಣ ಎಂದು ಸುಳ್ಳು ದೂರು ಕೊಟ್ಟಿರುತ್ತೇನೆ ಎಂದರೆ ಸರಿಯಲ್ಲ. ದೂರನ್ನು ನಾನೇ ಕೊಟ್ಟಿರುತ್ತೇನೆ. ಆ ದಿನ ಆರೋಪಿಗಳು ಕುಡುಗೋಲಿನಿಂದಾಗಲಿ ಕಲ್ಲಿನಿಂದಾಗಲಿ ಹಲ್ಲೆ ಮಾಡಿಲ್ಲ, ಅವಾಚ್ಯ ಶಬ್ದಗಳಿಂದ ಬೈದಿಲ್ಲ, ತಲೆಗೂದಲು ಎಳೆದಾಡಿಲ್ಲ, ಕೆಳಕ್ಕೆ ಕೆಡವಿ ತುಳಿದಿಲ್ಲ, ಕೊಲೆ ಬೆದರಿಕೆ ಹಾಕಿಲ್ಲ ಎಂದರೆ ಸರಿಯಲ್ಲ. ದೂರು ಕೊಟ್ಟ ಮಾರನೇಯ ದಿನ ಪೋಲೀಸರು ಸ್ಥಳಕ್ಕೆ ಬಂದಿದ್ದರು. ಆ ದಿನ ಪೋಲೀಸರು ಮು.ಮಾ.೧ ಮತ್ತು ೨ ಬಿಟ್ಟು ಬೇರೆ ವಸ್ತುಗಳನ್ನು ಅಮಾನತ್ತು ಪಡಿಸಿಲ್ಲ. ಯಾವುದೇ ಗಲಾಟೆ ನಡೆಯದೇ ಇದ್ದರೂ ಸಹ ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

೨. ಆ ದಿನ ಪೋಲೀಸರು ಸ್ಥಳಕ್ಕೆ ಬಂದಿಲ್ಲ, ಮಹಜರ್ ಮಾಡಿಲ್ಲ, ಪಂಚರು ಇರಲಿಲ್ಲ, ಮು.ಮಾ. ಗಳನ್ನು ವಶಪಡಿಸಿಕೊಂಡಿಲ್ಲ, ಅದಕ್ಕೂ ಪ್ರಕರಣಕ್ಕೂ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ. ಆರೋಪಿಗಳು ಯಾವುದೇ ತಪ್ಪು ಮಾಡದೇ ಇದ್ದರೂ ಸಹ ಅವರಿಗೆ ತೊಂದರೆ ಕೊಡಲು ಸುಳ್ಳು ದೂರು ಕೊಟ್ಟು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರುವಿಚಾರಣೆ: ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಿಸಲಾಯಿತು.)

ಓದಿ ಹೇಳಿ ಕೇಳಿ ಸರಿ ಇದೆ

ಅಪರ ಹಿರಿಯ ಸಿವಿಲ್ ಮತ್ತು ಜೆಎಂಎಫ್ ಸಿ ನ್ಯಾಯಾಲಯ  
ನಾಗಮಂಗಲ.